

ጳውሎስ ወደ ጢሞቴዎስ የላከው

የመጀመሪያው መልእክት ትርጓሜ ስ

ከመጽሐፍ ቅዱስ ውስጥ ጳውሎስ ለወጣት ጢሞቴዎስ ከላከው መልእክቶች የመጀመሪያውን በግብራራትና በመተገተገ የተዘጋጀ ትርጓሜ መጽሐፍ ስለላቀረብን ገዝታችሁ ለግንብብ ተሸታፊ ደው ስለመጽሐፍ ያስተመጹልላቸው ስለን ላያስደስት እንዳይቀር ደረታችን ነው ስ




የጋዎች ስፎ ግንባታ ብቻ ነው ስ

በሉዓላዊ ሊንጅርዮር ግለሰብ ታተመ ስ
3M 11 61



የመጽሐፍ ቅዱስ
ጳውሎስ
ትርጓሜ ጥናት ምርመራ



የጳውሎስ ስፎ ክፍል

አይ-ገ-ረ-ሃ-
8/2-5

የመጽሐፍ ቅዱስ



ጄኔራልና

ታሪካዊ ጥናት ምርመራ



የብሉይ ኪዳን ክፍል

ለአንባቢዎች ማስገንዘቢያ ።

በዚህ መጽሐፍ ውስጥ የተጠቀሱት ቀናት ሁሉ እንደ ኦሮሞ አቆጣጠር መሆኑን ለአንባቢዎች እንገልጻለን ።

የብሉይ ኪዳን ክፍል ።

መግቢያ ።

መጽሐፍ ቅዱስ የጥንት መጽሐፍ ሲሆን የመጨረሻ ውም ክፍል ከተጻፈ በግምት ሁለት ሺ ዓመታት ያህል አልፏል ። እርሱም የታሪክ ፣ የጂኦግራፊ ፣ የትንቢት ፣ የቅኔ ፣ የሃይማኖት ትምህርት ፣ «የተከበረና እጅግ ታላቅ የሆነ ተስፋን» የሚሰጥ መጽሐፍ ነው ።

በብሉይ ኪዳን ጊዜ የታወቀው ዓለም ።

(በጳጳሱ ካርታ ላይ ተመልከቱ ።)

በብሉይ ኪዳን ጊዜ የታወቀው ዓለም ከዓባይ ወንዝ መጨረሻ (አፍ) ያሉትን ባሕር ችንና አገሮችን ይዞ እስከ ፋርስ ባሕር እራስጌ ድረስ ከዚያም በደቡብ የሲና ተራራ ፣ በ ሰሜን በኩል ደግሞ እስከ እራራት ተራራዎች ያሉትን ይጠቀልላል ። እርሱም የኢትዮጵያን ስፋት ከሁለት እጥፍ የሚበልጥ በግምት ከዚህ መሬት ሁለት ሦስተኛው እጅ ሰው የማይኖርበት በረሃ ነው ።

ስለ ባሕሮች ፣ የተራራ ሰንሰለት ፣ ወንዞች ፣ አገሮችም ።

ባሕሮች ።

- ፩ኛ በብሉይ ኪዳን የዓለም ካርታ ውስጥ በስተ ሰሜን ምሥራቅ ጠረፍ በኩል ዙሪያውን በምድር የተከበበ ከሁሉ የበለጠ ስፋት ያለው ውኃ የካስፒየን ባሕር ይገኛል ።
- ፪ኛ በደቡባዊ ምሥራቅ ወሰን በኩል በብሉይ ኪዳን ታሪክ የተጠቀሱት የኤፍራ ጥስና የጤግርስ ወንዞች የሚፈሱበት የፋርስ ባሕር ይገኛል ።
- ፫ኛ ሁለቱ የባሕር ሰላጤዎች በኤርትራ ባሕር ሰሜናዊ በኩል የሚገኙ የሰዌዝ ባሕርና የአካባ ባሕር በካርታው በስተ ደቡብ ምዕራብ በኩል ይገኛሉ ።
- ፬ኛ የሚዲቴራኒያ ባሕር ወይም ታላቁ ባሕር የምዕራባዊውን ወሰን ይይዛል ።
- ፭ኛ በከነዓን ያለው የጨው ባሕር ከታላቁ ባሕር 400 ሜትር ዝቅ ያለ ነው ።

የተራራ ሰንሰለት ።

፩ኛ የእራራት ተራራዎች በካስፒየን ባሕርና በትንሹ እስያ መካከል ይገኛሉ ። ከሁሉ የበለጠው የተራራ ጫና 5,500 ሜትር ነው ።

፩ኛ የካስፒያን ተራራዎች ከአራራት ወጥተው የካስፒያንን ባሕር ከደቡብ ዳር ጀምሮ ረው እስከ ምሥራቃዊው ጠረፍ ይከበታል ።

፪ኛ የዛግርስ ተራራዎች ደግሞ ከአራራት ተነሥተው ወደ ደቡባዊ ምሥራቅ እቅጣጫ ወደ ፋርስ ባሕር ሰሜናዊ ጠረፍ ይደርሳሉ ።

፫ኛ የሊባናስ ተራራ ሰንሰለት ከአራራት ተራራ ሰንሰለት ከምዕራብ ጉን ተነሥቶ በታላቁ ባሕር ጠረፍ እቅራቢያ አድርጎ በስተ ደቡባዊ እቅጣጫ ይጓዛል ።

ወንዞች ።

፩ኛ በብሉይ ኪዳን ዘመን ከታወቁ ወንዞች የኤፍራጥስ ወንዝ በስፋትና በርዝመት ከፍ ያለ ነበር ። የዚህም ወንዝ መነሻዎች በአራራት (በእርመን) አገር ሲሆኑ ርዝመቱም 2,840 ኪሎሜትር ነው ። ከርዝመቱ ግማሽ የሚበልጠውን ርቀት በጀልባ ወደ ላይ ያስኬዳል፤ ከባቢሉን ከተማ ሲደርስ ለፋቱ አንድ ኪሎሜትር ተኩል ይሆናል ።


፪ኛ ጤግርስ በመጽሐፍ ቅዱስ ሒደቱል የተባለው ወንዝ ከአራራት ሸንተረር ይነሣና በስተ ደቡባዊ ምሥራቅ እቅጣጫ ይወርድና ወደ ኤፍራጥስ ወንዝ ይገባል ። ርዝመቱም 1,830 ኪሎሜትር ይሆናል ።

፫ኛ የዮርዳኖስ ወንዝ ከሁሉ ያነሠ ቢሆንም በመጽሐፍ ቅዱስ ከሁሉ የታወቀ ነው ። እርሱም ከአርሞንዲም ተራራ ሥር ተነሥቶ ወደ ጨው ባሕር ይወርዳል ። (በለ ዮርዳኖስ ወንዝ በተጨማሪ በዚህ መጽሐፍ በገጽ 1፩ በሰፊው እንግራለን ።)

የአገሮች ሁናቱ ።

፩ኛ በተራራው መካከል ያሉ አገሮች —

- ሀ) የእርመን አገር ፣ ይህ ስም በመጽሐፍ ቅዱስ ባይገኝም ፣ ትርጉሙ የመነጨው ከአራራት ቃል ነው ። ይህም አገር በካስፒያን ባሕር በስተ ምዕራብ ይገኛል ።
- ለ) ሚዶን ፣ ጌታችን ኢየሱስ ክርስቶስ ከመወለዱ 633 ዓመታት በፊት ሚዶን የተባለ መንግሥት ተቋቋመ ። ለትንሽ ጊዜ ብቻ አይሉ በ550 ዓመተ ዓለም ወደቀ ፣ ትልቅነቱም ወደ ፋርስ ዞረ ። (የሚከተለውን ማስታወሻ ተመልከቱ ።)
- ሐ) ፋርስ ፣ በቀድሞ ጊዜ በሚዶን መንግሥት ሥር ነበር ። ነገር ግን በቂርስ የተመሩት የፋርስ ሕዝብ አምፀው ሚዶንን አሸነፉ ፤ በመጨረሻውም በ538 ዓመተ ዓለም ባቢሉንን ተዋግተው ያዙት ። (ኢሳ. ፵፩ ፣ ፩ ና ፪ ፤ ፵፩ ፣ ፳፮ ፤ ፵፭ ፣ ፩ ተመልከቱ ።) የፋርስ መንግሥት ግዛት ከምሥራቃዊ ከአሕዛብ መንግሥታት ሁሉ ከፍ ያለ ሲሆን እስከ ኢትዮጵያ ጠረፍና እስከ ህንድም ድረስ ተስፋፍቶ ነበር ።



፪ኛ የቆላ (ገዛቅ ያሉ) አገሮች—

- ሀ) አሶር ፤ እርሱም ከፋርስ ባሕር በስተ ሰሜን ይገኛል ። ዋናው ከተማው ነንዌ ነበር ።
- ለ) ዒላም ፤ ይህ አገር ከአሶር በስተ ደቡብ ምሥራቅና ከፋርስ በስተ ምዕራብ በዛግርስ ተራራዎችና በጤግርስ ወንዝ መካከል የሚገኝ ነው ። ይህም አገር በአሶር መንግሥት ሥር ወደቀ ።
- ሐ) ሚሶፖታሚያ (በሁለት ወንዝ መካከል) ፤ ይህ አገር በጤግርስና በኤፍራጥስ ወንዞች መካከል የሚገኝ ለም ሚያ የሆነ አገር ነበር ። በኋላ ቆይቶ የአሶር ግዛት ክፍል ሆነ ።
- መ) የከለዳውያን አገር ፤ ይህ አገር በቀድሞ ጊዜ ሰናዓርና ባቢሎን ይባላ ነበር ። ከከተማዎቹ አንዱ ኡር የተባለ አብርሃም የተወለደበት ቦታ ነው ።
- ሠ) ዓረብ ፤ የዓረብ በረሃ በብሉይ ኪዳን ዘመን ከታወቀው የዒላም ካርታ ውስጥ ሰፊውን ክፍል ይዞ የሚገኝ ነው ፤ እርሱም ከፋርስ ባሕር እስከ ኤርትራ ባሕር አቋርጦ ከዚያም በስተ ሰሜን በኩል እስከ ኤፍራጥስ ወንዝ ድረስ ይደርሳል ። ሰዎች ዞሮ መጓዝን በመምረጥ በረሃውን በቀጥታ ሊያቋርጡ አይረዱ ልጉም ነበር ።

፫ኛ በታላቁ ባሕር ጠረፍ የሚገኙ አገሮች—

- ሀ) ትንሹ እስያ (አሁን ቱርክ) ፤ በብሉይ ኪዳን የሂታውያን ምድር ይባላ ነበር ። ይህም አገር በአዲስ ኪዳን ታሪክ ብዙ ጊዜ ተጠቅሷል ።
- ለ) ሶርያ ፤ ይህ በስተ ሰሜን የሚገኝ አገር በብሉይ ኪዳን ዘመን ዋና ከተማው ደማስቆ ነበር ፤ ነገር ግን በኋላ አንጾኪያ የታወቀና የበለጠ ከተማ ሆነ ።
- ሐ) ፈንቄ ፤ ይህ አገር በታላቁ ባሕርና በሊባኖስ ተራራዎች መካከል የሚገኝ የሁለቱ ታላላቅ ከተማዎች የጤሮስና የሲዶና አገር ነበር ።
- መ) ፍልስጥኤም (ፓሌስቲን) ፤ ይህ አገር ከፈንቄ በስተ ደቡብ ከዓረብ ምድረ በዳና ከታላቁ ባሕር መካከል የሚገኝ ነው ።
- ሠ) ምድረ በዳ ፤ ከፍልስጥኤም በስተ ደቡብ የሚገኝ እስራኤላውያን አርባ ዓመ ታት ሲዞሩ የነበሩበት ምድረ በዳ ነው ። የሚገኘውም በዓረብ ክፍል ነው ።
- ረ) ምድረ ግብፅ ፤ ይህ ምድር በአፍሪቃ በስተ ሰሜን ምሥራቅ ፤ ከኢትዮጵያ በስተ ሰሜን ምዕራብ በኩል ይገኛል ።



የጥንታዊ ዘመን ፤ የኖላ ዘሮች ።

(በጅኛው ካርታ ላይ ተመልከቱ ።)

የኖላ ሦስቱ ልጆች ያፈት ፣ ካም ፣ ሴም ነበሩ ።

የያፈት ዘሮች ።

የያፈት ዘሮች በዘፍጥረት ም. ፲ ፣ ቁ. ፱ «የያፈት ልጆች» የተባሉ ከሰባት ቤት ሲወርድ ሲዋረድ የመጡ ሕዝቦች የሀንድና የአውሮጳ ዘር ይባላሉ፤ እነዚህም ግሪክ ፣ ጆር መን ፣ ሀንድን የመሳሰሉ ናቸው ።

የካም ዘሮች ።

የካም ዘሮች በአራት ዋና ዋና ነገዶች ተከፋፍለዋል ። የእነዚህ ነገዶች መኖሪያ ቸው አብዛኛውን በአፍሪቃ ውስጥ ነው ።

የሴም ዘሮች (ሴማውያን) ።

የሴም ዘሮች የተባሉትን አምስቱን ትልልቅ ነገዶች የመሠረተ ሴም ነበር ። ከእነ ዚህም ነገዶች ሁለቱ እንደሚከተለው ተጠቅሰዋል —

፩ኛ ከለዳውያን ፣ አርፋክስድ (ዘፍ. ፲፩ ፣ ፲) የከለዳውያን አባት ነበር ። የሕዝቡም መኖሪያ በፋርስ ባሕር ራስጌ ነበር ። አብርሃም የመጣው ከእነዚህ ዘር ነው ።


፪ኛ ነገደ አራም ፣ በመጽሐፍ ቅዱስ ውስጥ አራም ሶርያ እየተባለ ይጠራል ። ይህ ነገድ ከከነዓን አንሥቶ በስተ ምዕራብ ወደሚገኘው እስከ ፈንቄ ፣ ከዚያም በስተ ሰሜን እስከ ኤፍራጥስ ወንዝ ፣ በስተ ምሥራቅ ደቡብ እስከ ትልቁ በረሃ ድረስ ያለውን ቦታ ይዞ ነበር ።

የፍልስጥኤም (ፓሌስቲን) አገር አቀማመጥ ።

(በጅኛው ካርታ ላይ ተመልከቱ ።)

ስፋቱ ።

ፍልስጥኤምና ከነዓን የተባሉ ስሞች አንድ አይደሉም ። ከነዓን በዮርዳኖስና በታላቁ ባሕር መካከል ያለውን ምድር ያመለክታል ። ሰሜናዊው ወሰንም የሊባኖስ ተራራ ሲሆን ደቡባዊው ወሰን ደግሞ በረሃው ነው ። ነገር ግን ፍልስጥኤም ሲባል ከነዓንን ብቻ ሳይሆን ከዮርዳኖስ ማዶ ምሥራቅ ያለውንም ክፍለ አገር ይይዛል ። ይኸውም በሰሜን በሊባኖስ ተራራ ፣ በምሥራቅ በዓረብ ምድረ በዳና በደቡብ በሲና ሰላጤ የተከበበ ፣ በምዕራብ በኩል ከታላቁ ባሕር ተዋሰኖ ስፋቱ በግምት 30,000 ኪሎሜትር ካራ የሆነ አገር ነው ።



የተፈጥሮ አካላት ።

፩ኛ የባሕር ጠረፍ ፣ ቆላማ ሚዳ ። በታላቁ ባሕር ጠረፍ አገድም ከላይ እስከ ታች የተዘረጋው መሬት ለጥ ያለ ሚዳ ነው ። በመካከሉ ላይ ብቻ የቀርሚ ሎስ ተራራ ከፍታው ሚዳውን ያቋርጣል ። ከዚህ ተራራ በስተ ሰሜን የሚገኘው መሬት ጠባብ ነው ፣ ነገር ግን ከተራራው በስተ ደቡብ የሚገኘው ስፋቱ 13 ኪሎሜትር ሲሆን በመጨረሻውም በደቡባዊው ጠረፍ ላይ ያለው ስፋት እስከ 32 ኪሎሜትር ይደርሳል ። ሚዳው በሞላ በጣም ለምለም ነው ፣ ከባሕር ከፍታውም ከ30 እስከ 60 ሜትር ድረስ ይደርሳል ። በዚህ ስፍራ በብሉይ ኪዳን ዘመን ጥቂት እስራኤላውያን ብቻ ይገኙበት ነበር ። አብዛኛዎቹም ደጋ ደጋውን ይዘው ይኖሩበት ነበር ። ሚዳውም በአራት ክፍሎች ይከፈላል —

- ሀ) ፈንቄ ። ይህ ከቀርሚሎስ ተራራ በስተ ሰሜን የሚገኝ አገር ነው ።
- ለ) ሣሮን ። ይህም የሚገኘው ከቀርሚሎስ ተራራ በስተ ደቡብ ነው ።
- ሐ) የይዝራዔል ሚዳ ።
- መ) የፍልስጥኤማውያን ምድር ። ፍልስጥኤማውያን የተባሉ የእስራኤሎች የጥንት ጠላቶች ይኖሩበት የነበረው ከሣሮን በስተ ደቡብ የሚገኝ አገር ነው ። ከዚህ ሕዝብ በተወረሰ ስም አገሩም በጠቅላላው ፍልስጥኤም ተብሎ ተጠራ ።

፪ኛ ከየርዳኖስ በስተ ምዕራብ ተራራማ ክፍል ። በታላቁ ባሕር ጠረፍ በሚገኘው ስፍራ በቆላማ ሚዳና በየርዳኖስ ወንዝ መካከል ያለው ስፍራ ተራራማ ነው ። በዚህም ተራራ ሸንተረር ላይ የእስራኤል ሕዝቦች ዋናው መኖሪያቸው ነበር ። ይህም የአገር ክፍል አቀማመጥና የተፈጥሮ አካላት ሲታይ በአምስት ተከፋፍሏል —

- ሀ) ከፍተኛው ገሊላ ። (በግምት ከተራራ ሁሉ ከፍታው 860 ሜትር ።)
 - ለ) ዝቅተኛው ገሊላ ። (በግምት ከተራራ ሁሉ ከፍታው 560 ሜትር ።)
 - ሐ) የሰማርያና የይሁዳ ተራራማ አገሮች ። እነዚህ አገሮች በብሉይ ኪዳን ሲጠቀሱ «የኤፍራም ተራራ» እና «የይሁዳ ተራራ» ይባላሉ ። በግምት የተራራዎቹ ከፍታ ከ600 እስከ 900 ሜትር ይደርሳል ።
 - መ) ዝቅተኞቹ ከራብታዎች ደግሞ በተራራዎቹ ጥገ ጥገን የሚገኙ ከባሕር ጠለል እስከ 150 ሜትር ከፍ ይላሉ ።
 - ሠ) ነገብ ። በመጽሐፍ ቅዱስ ውስጥ የደቡብ ምድር ወይም የአዜብ ምድር እየተባለ የሚጠራው ነው ። ትርጉሙም ደረቅ ማለት ነው ።
- ፫ኛ የየርዳኖስ ሸለቆ ። ይህ ሸለቆ መነሻው ከአርሞንዔም ተራራ ሲሆን መድረሻውም የጨው ባሕር ነው ፣ ከፍታውም እያዘቀዘቀ ይሄዳል ። እርሱም የየርዳኖስ


ናስ ወንዝ እምንጩ ላይ ከባሕር ከፍታው 500 ሜትር ሲሆን በመጨረሻውም በጨው ባሕር አጠገብ ከባሕር ጠለል 400 ሜትር ዝቅ ይላል ። ወደ ሰሜን ከፍ ብሎ ከግራውና ከቀኙ የአርሞንዔምና የሊባኖስ ተራራዎች ይገኙበታል ።

የየርዳኖስ ወንዝ ። ይህ ወንዝ በየርዳኖስ ሸለቆ በኩል ይወርዳል ። እርሱም ከአርሞንዔም ተራራ ተነሥቶ በደቡብ በሚሮም ውኃ በኩል አድርጎ ወደ ገሊላ ላይ ባሕር ይገባል ። ከገሊላ ባሕር ተነሥቶ 100 ኪሎሜትር ርዝመት ባለው ገደልግ የወንዝ ሸለቆ በኩል አልፎ በጨው ባሕር ውስጥ ይገባል ። ጠቅላላው የወንዙ ርዝመት 320 ኪሎሜትር ሲሆን የወንዙ ጉን ስፋት በ25 ና በ50 ሜትር መካከል በየቦታው የተለያየ ነው ። በጉዞው መጨረሻ ሲታይ ከምንጩ 900 ሜትር ያህል ዝቅ ብሎ ይገኛል ።

ሦስቱ ሐይቆች ። እነዚህም ሐይቆች የሚገኙ በየርዳኖስ ሸለቆ ውስጥ ነው ።

- ሀ) የሚሮም ውኃ ። ስፋቱ 5 ኪሎሜትር ነው ። የሚገኘውም በሰሜናዊ ገሊላ ነው ።
- ለ) የገሊላ ባሕር ። ርዝመቱ 24 ኪሎሜትር ሲሆን ጉኑ 16 ኪሎሜትር ነው ።
- ሐ) የጨው ባሕር ። አቀማመጡ በየርዳኖስ ሸለቆ በስተ ደቡብ ሚዳ ነው ። ርዝመቱ 72 ኪሎሜትር ሲሆን ጥልቀቱ አንዳንድ ቦታ ላይ እስከ 800 ሜትር ይደርሳል ። ከዚህ በፊት እንደተማርነው ከታላቁ ባሕር ዝቅታው 400 ሜትር ነው ።

የፍልስጥኤም ተራራዎች ።



(ይህንን ክፍል ስታነቡ ከላይ የሚገኘውን ሥዕል እየተመለከታችሁ አጥኑ ።)

1. የአርሞንጌም ተራራ ።
ይህ ተራራ የእስራኤል ሰሜናዊ ወሰን ክልል ነው ። እርሱም ክርስቶስ ወደ ብሩህነት የተለወጠበት ተራራ ይሆናል ።
2. የሊባኖስ ተራራ ።
በዚህ ተራራ ላይ ታላቅ የጥድ ዛፍ ደን ነበር ። በኢየሩሳሌም ውስጥ ለተሠራው ለቤተ መቅደሱ የሚሆን እንጨት የተወሰደው ከዚህ ተራራ ደን ነው ።
3. የዔባል ተራራ ።
ሙሴ እስራኤላውያንን ወደ ከነዓን አገር ከመግባታቸው በፊት በዚህ ተራራ ላይ እንደደረሱ የእግዚአብሔርን መሠውያ እንዲሠሩና ቃላተ ኦሪቱን በደንጋዎች ላይ እንዲጽፉ አዘዛቸው ።
4. ደብረ ዘይት ።
ይህ ተራራ የሚገኘው በኢየሩሳሌም አጠገብ ነው ። ጌታችን ኢየሱስ ክርስቶስ የተያዘው በዚህ ተራራ ላይ ነበር ።
5. የገልጻድ ተራራ ።
ያዕቆብና ላባን የሰላም ኪዳን የተሰማሙትና ለኪዳኑም ምልክት የደንጋይ ካብ ያቆሙት እዚህ ተራራ ላይ ነበር ።
6. ደብረ ታቦር ።
ሢግራን ያሸነፈው የባርቅ ጦር ሠራዊት የተሰበሰበው እዚህ ተራራ ላይ ነበር ።
7. የቀርሚሎስ ተራራ ።
ኤልያስ ያቀረበውን መሥዋዕት እንዲበላላት ከሰማይ እሳት ያወረደውና የብዔልን ነቢያት ከንቱ መሆናቸውን ያሳፈራቸው እዚህ ተራራ ላይ ነበር ።
8. የገልጻድ ተራራ ።
የፍልስጥኤም ሰዎች የእስራኤልን ሰዎች ድል ያደረጉበትና ሳኦልና የናታን የተገደሉበት ቦታ እዚህ ነበር ።

የአብርሃምና የያዕቆብ ጉዙዎች ።

በኦሪት ዘፍጥረት በምዕራፍ 12 መጨረሻ ላይ የመጽሐፍ ቅዱስ ታሪክ ስለጠቅላላው የሰው ፍጥረት መቀጠሉ ቀርቶ ስለ አንድ ሰው ቤተ ሰብ ታሪክ መዘርዘር ይጀምራል ። ይኸውም የአብርሃም ቤተ ሰብ ነው ።

የአብርሃም ጉዙዎች (በጉዞውም ላይ የደረሰ ታሪክ) ።

- ፩ኛ ከኡር እስከ ካራን ። (ዘፍ. 12፡ 5-10)
ኡር የተባለው ከተማ በከለዳውያን አገር በኤፍራጥስ ወንዝ በስተ ደቡብ ሲሆን ካራን በሚሰጋታሚያ አገር የሚገኝ ነበር ። የአብርሃም ቤተ ሰብ ኡርን ለቅቆ አባቱ ታራ እስኪሞት ድረስ በካራን ተቀመጠ ።
- ፪ኛ ወደ ምድረ ግብፅ (ምስር) መውረድ ። (ዘፍ. 12፡ 5-9)
አብርሃም ከግብፅ ወደ ቤቴል ተመለሰ (ዘፍ. 12፡ 8-9) ።
- ፫ኛ ወደ ኬብርን መሄድ ። (ዘፍ. 12፡ 8-10)
፬ኛ የሰዶምና ገሞራ ከተማዎች መጥፋት ። (ዘፍ. ምዕ. 13፡ እስከ ምዕ. 18፡ 32)
እነዚህ ከተማዎች በዮርዳኖስ ወንዝ ሸለቆ በጨው ባሕር አጠገብ የነበሩ ይህ ስላል ። ዛሬ ግን የከተማዎቹ ስፍራ ወደት እንደሆነ አይታወቅም ።
- ፭ኛ በቤርሰባዕ መቀመጥ ። (ዘፍ. ምዕ. 12፡ እስከ ምዕ. 13፡ 1)
፮ኛ ለመሥዋዕት ይስሐቅን ማቅረብ ። (ዘፍ. ምዕ. 13፡ 15)
ይህም የሆነው በኢየሩሳሌም በሞርያ ተራራ ላይ ነበረ ። ከዚህ ጊዜ በኋላ አንድ ሺ ዓመታት ቆይቶ ልክ በዚህ ስፍራ ላይ ለእግዚአብሔር መቅደስ ተሠራ ።
- ፯ኛ አብርሃምና ሣራ ሲሞቱ በኬብርን በመክፈላ ዋሻ ተቀበሩ ።

የያዕቆብ ጉዙዎች (በጉዞውም ላይ የደረሰ ታሪክ) ።

- ፩ኛ ከቤርሰባዕ እስከ ካራን መሸሽ ። (ዘፍ. 35፡ 1 እስከ ምዕ. 32)
ያዕቆብ ከአባቱ ቤት ወደ ካራን ሲሸሽ ከኢየሩሳሌም በስተ ሰሜን 16 ኪሎሜትር ርቆ በሚገኘው ቤቴል በተባለ ስፍራ ከሰማይ እስከ መሬት መሰላል ተዘርግቶ በሜፋም ላይ እግዚአብሔር ቆሞ ራይይ አየ ። ካራን ከአገሩ ከቤርሰባዕ 720 ኪሎሜትር ይርቅ ነበር ። እርሱም በካራን ሃያ ዓመታት ቆየ ።
- ፪ኛ ወደ ከነዓን መመለስ ። (ዘፍ. ምዕ. 35፡ እስከ ምዕ. 36)
፫ኛ በከነዓን መቀመጥ ። (ዘፍ. ምዕ. 36፡ 1 ምዕ. 37፡ እስከ ምዕ. 38)
በቤተ ልሔም አጠገብ ሚስቱ ራሔል ስለሞተችበት እዚያው ተቀበረች (ዘፍ. 30፡ 1-2) ። የሸመገለውን አባቱን በኬብርን ተገናኘው (ዘፍ. 30፡ 32)፤ እዚህም ተቀምጦ ሳለ ልጁ ዮሴፍ እንደ ባርያ ተሸጠበት ።
- ፬ኛ ወደ ምድረ ግብፅ መውረድ ። (ዘፍ. ምዕ. 37፡ እስከ ምዕ. 40)
እዚህ የያዕቆብ ቤተ ሰብ 430 ዓመታት ያህል ተቀመጠ (ዘፀ. 12፡ 37) ።

ጅኛ የያዕቆብ ሞት ። (ዘፍ. ፶፥ ፩-፲፬)
 የያዕቆብ እስከራን ከምድረ ግብፅ ተወስዶ ወገኖቹ በተቀበሩበት በኬብርን ምድር ተቀበረ ።

የእስራኤል ሕዝብ በምድረ በዳ ዙረት።


(በ፬ኛው ካርታ ላይ ተመልከቱ ።)

(1270 እስከ 1230 ዓመተ ዓለም)

፩ኛው ጉዞ ፣ ከሪዕምሴስ እስከ ኤርትራ ባሕር ። (ዘፀ. ምዕ. ፲፱ እስከ ምዕ. ፲፭፥
 ፳፩ ፣ ዘፍ. ፴፫ ፥ ፩-፳)

፪ኛው ጉዞ ፣ ከኤርትራ ባሕር እስከ ሲና ተራራ ። (ዘፀ. ፲፭፥ ፳፪ እስከ ምዕ.
 ፲፱ ፣ ዘፍ. ፴፫ ፥ ፳-፲፭)
 በዚሁም ጉዞ ላይ እስራኤላውያን ያረፉባቸው ስፍራዎች የሚከተሉት ናቸው-

- ሀ) ግራ ። በዚህም ስፍራ መራራ የነበረ ምንጭ ወደ ጣፋጭነት ተለወጠ ።
 - ለ) ኤሊም ።
 - ሐ) የሲን ምድረ በዳ ። የእስራኤል ልጆች እዚህ ሲደርሱ ምግብ በማጣት ፈተና ላይ ወደቁ ። እግዚአብሔርም እንጀራ (መና) ይመግባቸው ጀመር (ዘፀ. ምዕ. ፲፮) ።
 - መ) ረፈዲም ። በዚህ ስፍራ ሙሴ ድንጋዩን መትቶ ውኃ አፈለቀላቸው (ዘፀ. ፲፮ ፥ ፩-፮) ። እዚህ ደግሞ እስራኤሎች የመጀመሪያውን ጦርነት አደረጉ ፤ ይኸውም ከዓማሌቃውያን ጋር ነበር (ዘፀ. ፲፮ ፥ ፳-፲፮) ። በዚህ ጦርነት ጊዜ የሠራዊቱ መሪ የነበረው ኢያሱ ለመጀመሪያ ጊዜ እንደተጠቀሰ እናያለን ። ከባርነት ነፃ ከወጡበት ከግብፅ አገር እስከ ረፈዲም ድረስ ጉዞው ሁለት ወር ተኩል ያህል ፈጀ ።
 - ረ) የሲና ተራራ ። በዚህ ተራራ በቆዩበት በአንድ ዓመት ጊዜ ውስጥ ያደረጉ አቸው ዋና ዋና ነገሮች እንደሚከተሉት ናቸው-
 ፩ኛ ሕገን ተቀበሉ (ዘፀ. ምዕ. ፲፱ እስከ ምዕ. ፴፩ ፣ ምዕ. ፴፬) ።
 ፪ኛ የወርቅ ጥጃ ጣዖት ሠርተው ሰገዱለት (ዘፀ. ምዕ. ፴፪ ፣ ፴፫) ።
 ፫ኛ «የእግዚአብሔርን ማደሪያ» ሠሩ (ዘፀ. ምዕ. ፴፭ እስከ ምዕ. ፵) ።
- ፫ኛው ጉዞ ፣ ከሲና ተራራ እስከ ቃዲስ በርኔፃ ።
 በዚሁም ጉዞ ላይ ሐሴርት በሚባል ሠፈር ሚሪያም አርገን በማባበል በሙሴ ላይ አመፀች ። እግዚአብሔርም በለምጽ ቀጣት ፣ ገን በሙሴ ጸሎት ተፈወሰች (ዘፍ. ምዕ. ፲፪) ።
 በቃዲስ በርኔፃ አሥራ ሁለት ሰዓቶች ወደ ከነዓን አገር ተልከው ከካሌብና



ከኢያሱ በስተቀር ሌሎቹ ሁሉ ተስፋ የሚያስቆርጥ ወራ አመጡ ስለዚህም
 ያ ትውልድ (በእግዚአብሔር ያልተማመኑት) ተስፋ ወደ ተሰጣቸው ምድር
 ሊገቡ አልተፈቀደላቸውም (ዘጉ. ምዕ. ፲፫ ፍ ፲፬) ።
፬ኛ ፍ ፳ኛ እንዲሁም ፳ኛው ጉዞዎች ፤ ከቃዴስ በርኔዓ እስከ ሆር ተራራ ፤ ከዚያም
 እስከ ኤላት (ዓጽዮን ጋብር) ፤ ከኤላት ወደ ቃዴስ በርኔዓ መመለስ ።
 በመጽሐፍ ቅዱስ እንደምናነበው አርን በጉዞአቸው መጨረሻ ግድም በሆር
 ተራራ ሞተ (ዘጉ. ፳ ፣ ፳፪—፳፱ ተመልከቱ) ።
 በቃዴስ በርኔዓ የሆነ ታሪክ—ድንጋዩ ውኃ እንዲሰጥ ሙሴ ባለማመንና እግዚ.
 አብሔርንም ባለመቀደስ ስለመታው ወደ ከነዓን እንዳይገባ ተከለከለ (ዘጉ. ፳ ፣
 ፩—፲፫) ።

፮ኛው ጉዞ ፤ ከቃዴስ በርኔዓ እስከ ኤላት እንደገና መሄድ ።

፭ኛው ጉዞ ፤ ከኤላት እስከ ዮርዳኖስ ።
 በዚህ ጉዞ ላይ ሳሉ ሕዝቡ በመርዘኛ እባብ እየተነደፉ በታመሙ ጊዜ እንዲ
 ድኑ ሙሴ የናስ እባብ ሰቀለላቸው (ዘጉ. ፳፩ ፣ ፩—፱) ።
 በዮርዳኖስ በስተ ምሥራቅ ጠረፍ የሆነ ታሪክ—


- ሀ) በለዓም ትንቢት እንደተነገረ (ዘጉ. ምዕ. ፳፪ እስከ ምዕ. ፳፬) ።
- ለ) ለሮቤል ፤ ለጋድና ለአኩሌታው የምናሴ ነገድ ርስት እንደተሰጠ (ዘጉ. ምዕ. ፴፪) ።
- ሐ) ሙሴ ወደ ኔቦ ተራራ ወጥቶ ተስፋ የተሰጠውን አገር በሩቁ አይቶ እንደ ሞተ (ዘገ. ምዕ. ፴፬) ።

ፍልስጥኤምን በውጊያ መያዝ።

(ስለ ነገዶች ርስት መከፋፈል በ፮ኛው ካርታ ላይ ተመልከቱ ።)

የእስራኤል ልጆች አርባ ዓመታት በምድረ በዳ ከዞሩ በኋላ ሰባት ዓመት ደግሞ
 ባለማቋረጥ ተዋጉ ። አገሩን ለመያዝ ያደረጉአቸው ልዩ ልዩ ውጊያዎች የሚከተሉት
 ናቸው—

- የምሥራቃዊ ፍልስጥኤምን አገር ድል ማድረግ ።
 ፩ኛ ጊልዓድን ድል ማድረግ (ዘጉ. ፳፩ ፣ ፳፩—፴፩) ።
- ፪ኛ ባላንን ድል ማድረግ (ዘጉ. ፳፩ ፣ ፴፪—፴፮) ።
- ፫ኛ ምድያንን ድል ማድረግ (ዘጉ. ምዕ. ፴፩) ።



የምዕራባዊ ፍልስጥኤምን አገር ድል ማድረግ ። ይህ ውጊያ ከሙሴ ሞት በኋላ ሲሆን በአያሱ መሪነት የተደረገ ነው ።

፩ኛ የመካከለኛውን ክፍለ አገር ድል ማድረግ (አ.ያ. ምዕ. ፫ እስከ ምዕ. ፮) ። የተያዙ ዋና ከተማዎች አያሪኮና ዓይ ነበሩ ።

፪ኛ የደቡባዊን ክፍለ አገር ድል ማድረግ (አ.ያ. ምዕ. ፲) ። አምስቱ የአሞራውያን ነገሥታት በአያሪኮና በዓይ የነበረው ኃይለኛ ጦርነት ስለ አሰጋቸው እያየሉ የመጡባቸውን እስራኤላውያንን ለመመከት በአንድነት ተሠለፉ ። ዋናው መሪያቸው የአያሪኮናው ንጉሥ አደኒጼዴቅ ነበረ ። የአር ሱም ተባባሪዎች የኬብርን፣ የዩርሙት፣ የላኪሽ፣ የዒግሎን ንጉሦች ነበሩ ። ዋናው ጦርነት የተደረገው በቤት ኮርን ነበረ ። አምስቱ ነገሥታት ተማርከው ተገደሉ ። ቀጥሎም ሊብና፣ ላኪሽ፣ ዒግሎን፣ ኬብርንና ዴቢር የተባሉ ከተማዎች ተያዙ ።

፫ኛ የሰሜናዊን ክፍለ አገር ድል ማድረግ (አ.ያ. ምዕ. ፲፩) ። በስተ ሰሜን በሜሮም ውኃ አጠገብ ከሆነው ውጊያ በኋላ ዋና ዋናው ጦርነት ስለተፈጸመ አገሪቱም ከጦርነት አረፈች (አ.ያ. ፲፩ ፣ ፳፫) ።


ምንም እንኳን ጠቅላላውን ጦር ድል በያደርጉም የአገሩን ሕዝብ የመውረርና የማጥፋት ተግባር ገና አላለቀም ነበር ። በዘመናዊነት ምዕ. ፩ ፣ ፩-፮ ፣ ፳፫ ፣ እንዲሁም በሌሎች ቦታዎች የእስራኤል ሕዝብ ይህን ተግባር እንዴት እንዳከናወኑ እናገኛለን ።


ሳአል ፤ ዳዊትና ሰሎሞን ።

(በ፳ኛውና በ፶ኛው ክርታ ላይ ተመልከቱ ።)

እስራኤላውያን ተስፋ ወደ ተሰጣቸው ምድር ከገቡ በኋላ በአካባቢው የነበሩት ነገዶች ብዙ ያስቸግሩአቸውና ይጨቁኑአቸው ነበር ። በተጨማሪም ጊዜ ሁሉ ሕዝቡን ሊያድን እግዚአብሔር መሳፍንት የተባሉትን መሪዎች ያስነሣላቸው ነበር ። ቢሆንም በመሳፍንት መገዛትን ስላልወደዱና የረጋ መንግሥት የማቋቋም ፍላጎት ስላደረባቸው፣ በመጨረሻው ንጉሥ ይሻለፍል በማለት ሳአልን አነገሡት ።

ሳአልም ከአካባቢው ሕዝቦች ጋር ብዙ ጦርነቶች አደረገና በክርታው ላይ እንደሚታየው 15,000 ኪሎሜትር ካሬ የሚያህል ሰፋት ያለውን አገር ጠቅልሎ ያዘ ። ከዚያ በኋላ ዳዊት ዙፋኑን ወርሶ ለልጁ ለሰሎሞን 150,000 ኪሎሜትር ካሬ ስፋት ያህል ያለውን አገር አወረሰው ። የሰሎሞን መንግሥት የሰላም መንግሥት ነበረ ። በአርሱ ዘመን አቱባ ዳዊት ለእግዚአብሔር ሊሠራው አትደት የነበረውን የአያሪኮናን ቤተ መቅደስ ሠርቶ ጨረሰ ።





የሰሎሞን መንግሥት መከፋፈል



(በ፮ኛው ካርታ ላይ ተመልከቱ ።)

ሰሎሞን በሞተ ጊዜ (በ935 ዓመተ ዓለም) መንግሥቱ በአምስት ክፍሎች ተከፋፈለ፤ ይኸውም—

- ፩ኛ ሶርያ (አራም) ። ከአርሞንዲም ተራራ በስተ ሰሜን እስከ ኤፍራጥስ ወንዝ ድረስ አንድ ግዛት ሆነ ። መናገሻው ከተማ ደማስቆ ነበር ።
- ፪ኛ እስራኤል ወይም «አሥሩ ነገዶች» ። ይህም መንግሥት በየሮብዓም በ935 ዓመተ ዓለም ተመሠረተ ። መናገሻው ከተማ ሰማርያ ሆነ ።
- ፫ኛ ይሁዳ ። ከእስራኤል አገር በስተ ደቡብ ነበር ። እርሱም የይሁዳንና የብንያምን ርስት ምናልባትም የስምዖን አካፋይ መሬት ሳይጠቀልል አልቀረም ። የእስራኤልንና የይሁዳን መንግሥታት የሚለየው ወሰን ከኢያሪኮና ከቤትኤል ደቡብ ነበረ ። ዋናው ከተማ ኢየሩሳሌም ነበረ ።
- ፬ኛ ሞአብ ። ይህ አገር ከጨው ባሕር በስተ ምሥራቅ የሚገኝ ነበር ።
- ፭ኛ ኤዶምያስ (ኤዶም) ። ይህም የሚገኘው ከጨው ባሕር በስተ ደቡብ ነበረ ።


ከ935 ዓመተ ዓለም ጀምሮ እስከ 842 ዓመተ ዓለም በእነዚህ መንግሥታት መካከል ብዙ ውጊያ ነበረ ።

የምርኮ ዘመን ።

የእስራኤል መውደቅ (742 ዓመተ ዓለም እስከ 721 ዓመተ ዓለም) ።
 ከዚህ በላይ በተጠቀሰው ዘመን የተነሣው የአሶር መንግሥት ነበር ። የመንግሥቱም መናገሻ ከተማው ነነዌ ነበር ። እርሱም አስቀድሞ ሶርያን በኋላም ትንሽ ቆይቶ እስራኤልን አሸነፈ ። ሰማርያም በ721 ዓመተ ዓለም ተያዘ ። በመጨረሻውም አሥሩ ነገዶች በምርኮኛነት ተወሰዱ (፪ኛ ነገሥ. ምዕ. 1፯) ።

የይሁዳ አገር መውደቅ (721 ዓመተ ዓለም እስከ 586 ዓመተ ዓለም) ።
 እስራኤል ከተሸነፈ በኋላ የይሁዳ መንግሥት ከአንድ መቶ ዓመታት ለሚበልጥ ዘመን ሳይያዝ ቆየ ። በዚህ በመቶ ዓመታት ውስጥ በይሁዳ አገር የተረጸሙ ዋና ዋና ነገሮች የሚከተሉት ናቸው—

፩ኛ ንጉሥ ሕዝቅያስ የአገሩን ባዕድ አምልኮ ማስወገድና በሰናክራብ ተከብባ የነበረችውን ኢየሩሳሌምን ከአሶር መንግሥት እጅ ማስለቀቅ (፪ኛ ዜና ምዕ. ፫)



የደቡብ ምዕራብ ክፍል ደንበር

፳፪

እስከ ምዕ. ህይዘት ።

- ፪ኛ የንጉሥ ምናሴ በአሰራውያን መግረክና የእርሱም መመለስ (፪ኛ ዜና ህይዘት ፡ ፩-ሸ) ።
- ፫ኛ ንጉሥ የሰያስ አገሩን ለማሻሻል መሞከሩና በመጊደን መሞቱ (፪ኛ ዜና ምዕ. ህይዘት ፡ ፪ኛ ነገሥ. ፳፫ ፡ ፩-ህ) ።
- ፬ኛ የባቢሎን መንግሥት መነሳትና በኢየሱቅም መንግሥት ጊዜ የናቡከደነጾር የመጀመሪያው የይሁዳን አገር መውረር (606 ዓመተ ዓለም) ። ከዚህ ዘመን ጀምሮ የይሁዳ አገር የባቢሎን ቅኝ ግዛት ሆነች ። ሰባው የምርኮ ዓመታት የተባለው ዘመን መቆጠር የተጀመረው ከዚህ ጊዜ ወዲህ ነው ።
- ፭ኛ የጼድቅያስ የመጨረሻው የይሁዳ ንጉሥ በናቡከደነጾር ላይ ማመፅ ፤ የመንግሥቱ መፍረስ ፤ ይሁዳ በባቢሎን መንግሥት መግረክ (586 ዓመተ ዓለም) ። የናቡከደነጾር ኢየሩሳሌምን ፈጽሞ ማጥፋትና የይሁዳም መንግሥት መደምሰስ (፪ኛ ነገሥ. ምዕ. ፳፮) ።

የአሕዛብ የምሥራቅ መንግሥታት ።

በብሉይ ኪዳን ዘመን ከአብርሃም እስከ ዕዝራ ድረስ ባሉት ዘመናት ውስጥ አራት ትልልቅ የምሥራቅ መንግሥታት ተከታትለው ተነሥተው ስለነበረ በየትራ አንዱ መንግሥት ሲወደቅ ሌላው ሲነሣ የፈጁት ዘመን ከ1,500 ዓመታት ይበልጣል ። እነዚህም መንግሥታት እንደቅደም ተከተላቸው ቀጥሎ ተዘርዘረዋል ።

- ፩ኛ የጥንቱ ባቢሎን መንግሥት ። ይህ መንግሥት ከ2,000 እስከ 1,120 ዓመተ ዓለም ድረስ ቆየ ። ይህም ጊዜ አብርሃም ፤ ያዕቆብና ሙሴ የኖሩበት ዘመን ነበር ።
- ፪ኛ የአሰር መንግሥት ። ይህ መንግሥት ከ1,120 እስከ 606 ዓመተ ዓለም ድረስ ቆየ ። ይህም ጊዜ ሙሴ ፤ ዳዊትና የሰያስ የኖሩበት ዘመን ነበር ።
- ፫ኛ የባቢሎን (የክለዳውያን) መንግሥት ። ይህ መንግሥት ከ606 እስከ 536 ዓመተ ዓለም ድረስ ቆየ ። ይህም ጊዜ አይሁዶች የተግረኩበት ዘመን ነበር ።
- ፬ኛ የፋርስ መንግሥት ። ይህ መንግሥት ከ536 እስከ 330 ዓመተ ዓለም ድረስ ቆየ ። ይህም ጊዜ ዕዝራና ነህምያ የኖሩበት ዘመን ነበር ።

፳፫

የሮማ መንግሥት ።

(በጸኛው ካርታ ላይ ተመልከቱ ።)

በሚሊዮን ዘመን የብሉይ ኪዳን ታሪክ በሚፈጸምበት ጊዜ በሥልጣን ላይ የነበረው የአሕዛብ መንግሥት ፋርስ ነበር ። በኋላም በኢየሱስ ክርስቶስ ዘመን ይኸውም ሉዲ ኪዳን ታሪክ በተጀመረበት ጊዜ የሮማ መንግሥት ዓለምን ይገዛ ነበር ። ከብ ዓመታት ውስጥ የሆነውን ታሪክ መጽሐፍ ቅዱስ አያስተምረንም ። ነገር ግን በዓለም ታሪክ ውስጥ እንደምናነበው የግሪክ መሪ የነበረ ትልቁ እስክንድር የፋርስን ሰዎች ያሸነ ፈበትና በኋላም የግሪክ መንግሥት በፈነታው ወድቆ ሥልጣኑን የሮማ መንግሥት የወረሰበት ዘመን ነበር ። የሮማ መንግሥት ታላቅ ሆኖ እንዴት እንደተስፋፋ በካርታው ላይ ይታያል ።

